
Shri Bhaktisamvardhana Shatakam

श्रीभक्तिसंवर्धनशतकं

Document Information



Text title : Shri Bhaktisamvardhana Shatakam 06 37

File name : bhaktisamvardhanashatakam.itx

Category : misc, shataka, advice

Location : doc_z_misc_general

Proofread by : Saritha Sangameswaran

Description/comments : From stotrArNavaH 06-37. pUrvabhAga and uttarabhAga 50 verses each

Latest update : January 6, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

January 7, 2022

sanskritdocuments.org



ಶ್ರೀಭಕ್ತಿಸಂವರ್ಧನಶತಕಂ



ಪೂರ್ವಭಾಗ:

ಜಾತಂ ಜಾತಂ ಖಲು ಜಗದಹೋ ಚಿತ್ರಮೇತತ್ ಸಮಸ್ತಂ
ಕ್ಷೀಣಂ ಕ್ಷೀಣಂ ಮುಹುರಪಿ ಪರಾದೃಶ್ಯತೇ ಯತ್ರೈಭಾವಾತ್ . (ಮೃಶ್ಯತೇ)
ತಸ್ಮೈ ಸಾಕ್ಷಾತ್ ಸ್ವರಸಪರಮಾನಂದವೀಚೇಮಯಾಯ
ಬ್ರಹ್ಮಾಖ್ಯಾಯ ತ್ರಿಭುವನಪತೇ ದೇವ ತುಭ್ಯಂ ನಮೋಽಸ್ತು .. 1.. (ಬ್ರಹ್ಮಣ್ಯಾಯ)
ಜೀವಾತ್ಮಾ ಯದ್ಭ್ರಮತಿ ಬಹುಶೋಽಪ್ಯತ್ರ ಸಂಸಾರಚಕ್ರೇ
ತತ್ತ್ವನ್ಮಾಯಾವಿಲಸಿತಮತಃ ಪ್ರಾಂಜಲಿಃ ಪ್ರಾರ್ಥಯೇಹಂ .
ಮಾಮಾನಾಹಂ ಜಗತಿ ಭಗವನ್ ಜನ್ಮ ಸಂಪದ್ಯತೇ ಚೇತ್ (ಮಾಯಾದ್ವೀನಂ
ಜಗತಿ)
ಕರ್ಮಾಭ್ಯರ್ಹಂ ಭವತು ಭವನಾಧೀಶ ಮಾನುಷ್ಯಮೇವ .. 2..
ಚಾತುರ್ವರ್ಣ್ಯಪ್ರಭೃತಿವಿಭಿದಾಮುದ್ರಿತೇ ಮಾನುಷಂ ಚೇತ್ .
ಬ್ರಹ್ಮಣ್ಯಾಯ ಸ್ವೈಹಯತಿ ಜಗನ್ನಾಥ ನಿತ್ಯಂ ಜನೋಽಯಂ .
ತತ್ರಾಕುರ್ವನ್ನಮೃತಮಶುಭಂ ಕರ್ಮ ಕುರ್ವನ್ನಕಾಮಂ
ಭಕ್ತೋ ಭೂಯಾದ್ಭವತು ಭಗವನ್ ಮಾರ್ಗಯನ್ ಮುಕ್ತಿಮಾರ್ಗಂ .. 3..
ಬಂಧಃ ಕರ್ಮಣ್ಯಥ ಬಹುವಿಧೇ ಸ್ತ್ರೀಗುಹಾಯಾಂ ಪ್ರವಿಷ್ಟಃ
ಪುಂಸೋ ರೇತಃಕಣಶಬಲಿತೇ ಶೋಣಿತೇ ವರ್ತಮಾನಃ .
ವಿಟ್ಟಂಕೋತ್ಥೈಃ ಕೃಮಿಭಿರಭಿತಃ ತಾಡಿತಃ ಪೀಡಿತಾತ್ಮಾ
ಯಾವತ್ ಸೀದಾಮ್ಯವಶಮರವಿಂದಾಕ್ಷ ತಾವತ್ ಪ್ರಸೀದ .. 4..
ಕ್ಷಾರೈರುಷ್ಟೈರಪಿ ಚ ಕಟುಭಿರ್ಮಾರುಹಾರಜಾತೈಃ
ಉದ್ಯದ್ಬಾಧೋ ಜಠರಕುಹರೇ ಸಂಕುಚತ್ಸಂಕುಲಾಂಗಃ .
ಶ್ವಾಸೋಚ್ಛಾಸೇಷ್ವಹಮತಿತರಾಂ ಕ್ಲೇಶಶಾಲೀ ಯದಾ ಸ್ಯಾಂ
ಗೋವಿಂದ ತ್ವಂ ಪ್ರಶಮಯ ತದಾ ಭಕ್ತಿಭಾಜೋ ಮಮಾರ್ತಿಂ .. 5..
ಪ್ರಾಚೀನಾನಾಮನುಶಯವತೋ ಜನ್ಮನಾಂ ಕರ್ಮಣಾಂ ಚ-
ಸ್ಮಾರಂ ಸ್ಮಾರಂ ಮನಸಿ ಸಹಸಾ ಲಬ್ಧಬೋಧೋದಯಸ್ಯ .
ಗರ್ಭಾಗಾರೇ ರುದಿರಕೃಮಿವಿಣ್ಮೂತ್ರಪೂರ್ಣೇ ಸ್ಥಿತಸ್ಯ
ಪ್ರಾದುರ್ಭೂಯಾನ್ಮಧುವಿಮಥನ ತ್ವತ್ಸ್ವರೂಪಸ್ಮೃತಿರ್ಮೇ .. 6..

ಮಧ್ಯೇಗರ್ಭಾಶಯಮತ ಇತೋ ಭ್ರಾಂತಿಮಾನ್ ವರ್ತಮಾನೋ
ಮಾಸಿ ಪ್ರಾಪ್ತೇ ತದನು ದಶಮೇ ಪೂರ್ಯಮಾಣಾಖಿಲಾಂಗಃ .
ವ್ಯಾಸೇಧೇನ ವ್ಯಥಿತಹೃದಯೋ ರಕ್ತಜಂಬಾಲಸಿಕ್ತೋ
ವೈಕುಂಠ ತ್ವಾಂ ಜನನಸಮಯಪ್ರಾಪ್ತಖೇದಃ ಸ್ಮರಾಣಿ .. 7..
ಭೂಯೋ ಭೂಯಃ ಪ್ರಸೃಮರಕರೋರಾಮನಸ್ಯಾದಿತಾಯಾ-
ಮಾಕ್ರಂದಂತ್ಯಾಂ ಪ್ರಸವಸಮಯೇ ಸ್ರಸ್ತಗಾತ್ಯಾಂ ಜನನ್ಯಾಂ .
ಯಂತ್ರಚ್ಛಿದ್ರಾತ್ ಸಪದಿ ವಿವೃತಾದ್ಭುತಃ ಸೂತಿವಾತ್ಮೈ-
ನೀತಿಂ ಜಾತಂ ಭುವಿ ನಿಪತಿತಂ ಪಾಹಿ ಮಾಮಾರ್ತಬಂಧೋ .. 8..
ಅಧ್ವಿಃ ಪ್ರಕ್ಷಾಲಿತವಪುರಪಿ ಸ್ವಚ್ಛತಾಂ ನೋಪಗಚ್ಛನ್-
ಮಾತುಃ ಸ್ತನ್ಯಂ ಗಲಿತಮುಪಜಾತಾರ್ತಿಸ್ವಾದ್ಯ ಸದ್ಯಃ .
ಅಸ್ವಾತಂತ್ರಾದಧಿಕವಿಮನಾಶ್ಚೇಷ್ಟಿತೇಷ್ಟಪ್ರವೀಣಃ
ಪ್ರಾಪ್ತೋ ಮೋಹಂ ಮುಹುರಹಮಹೋ ರಕ್ಷಣೀಯೋಽಸ್ಮಿ ವಿಷ್ಣೋ .. 9..
ಶೀತೋಷ್ಣಾಭ್ಯಾಂ ಪ್ರಬಲಮರುತಾ ಕ್ಷುತ್ರಡಾರ್ತಿಸ್ಪಸಕ್ತ್ಯಾ-
ಯೂಕಾದಂಶಪ್ರಭೃತಿಭಿರಪಿ ಪ್ರತ್ಯಹಂ ಬಾಧ್ಯಮಾನಃ .
ಆತ್ಮೋತ್ಸೃಷ್ಟೈರವಿಷಹಶಕೃನ್ಮೂತ್ರಪಂಕೈಶ್ಚ ಲಿಪ್ತಃ
ಸಾಕ್ರಂದೋಽಹಂ ತವ ಮುರರಿಪೋ ಬಾಲಕಃ ಪಾಲನೀಯಃ .. 10..
ದಂತೋತ್ಪತ್ತೇಃ ಪ್ರಥಮಮಮೃದು ಪ್ರಾಯಮಾಹಾರಜಾತಂ
ಭೋಕ್ತುಂ ವಾಚ್ಛನ್ನನಿಪುಣತಯಾ ದೂಯಮಾನೋ ನಿಕಾಮಂ .
ಯಾವತ್ ಕ್ರಂದಾಮೃಹಮತಿತರಾಂ ದೀನದೀನಃ ಕ್ಷುಧಾರ್ತಃ
ತಾವದ್ಧೇವ ಪ್ರಸರತು ಮಯಿ ಕ್ಷಿಪ್ರಮೇಕಃ ಕಟಾಕ್ಷಃ .. 11..
ಉತ್ತಿಷ್ಠಾಸುಃ ಕಥಮಪಿ ಸಮುತ್ಥಾಪಿತೋ ಬಾಲವರ್ಗೈಃ
ಮಂದಂ ಮಂದಂ ಕಿಮಪಿ ಚರಣನ್ಯಾಸಮಾಕಾಂಕ್ಷಮಾಣಃ .
ನಾಲಂಭೂಷ್ಣಾರ್ಘ್ಯುಟಿತಿ ಪತಿತಂ ನಿಷ್ಕರೇ ಭೂಮಿಪ್ರಷ್ಟೇ
ಯಾವನ್ಮುಹ್ಯಾಮ್ಯಜಿತ ಭವತಾ ರಕ್ಷಣೀಯೋಽಸ್ಮಿ ತಾವತ್ .. 12..
ಕ್ರೀಡಾಲೌಲ್ಯಾದ್ಗುರುಭಿರಸಕೃತ್ ಪ್ರೇರಿತಃ ಕ್ರೂರವಾಗ್ನಿಃ .
ವಿದ್ಯಾಭ್ಯಾಸೇ ಪ್ರಚಕಿತಮನಾ ಹಂತ ಶೋಚಾಮಿ ಯಾವತ್ .
ಯಾವದ್ಭೂಯೇ ದಶನಪತನೈಃ ಕರ್ಣವೇಧೇನ ಚಾಹಂ
ತಾವತ್ ಪೀತಾಂಬರ ತವ ಕೃಪಾಲೋಕ ಏವಾವಲಂಬಃ .. 13..
ಸನ್ನೇಹಾಭ್ಯಾಂ ಪರವಶತಯಾ ಪುಷ್ಯಮಾಣಃ ಪಿತೃಭ್ಯಾಂ
ಕ್ರೀಡಾಲೌಲ್ಯಪ್ರಥಿತಬಹುಚಾಪಲ್ಯಮುಲ್ಲಂಘಯ ಬಾಲ್ಯಂ .
ದ್ವೈತೀಯೀಕಂ ಪುನರಥ ವಯಃ ಪ್ರಾಪ್ನುವನ್ ದೃಪ್ತಚಿತ್ತೋ

ಲಕ್ಷ್ಮೀಜಾನೇ ತವ ಪದಯುಗಂ ವಿಸ್ಮರನ್ ಮಾಸ್ಮ ಭೂವಂ .. 14..
 ಧರ್ಮಾಚಾರಂ ದಿನಮನುಪರಿತ್ಯಜ್ಯ ವಿದ್ವಸ್ತಲಜ್ಜಃ
 ಪಾಪಾನ್ಯಾಪಾದಯಿತುಮುದಿತೌದ್ಧತ್ಯಮುದ್ಯೋಗಶಾಲೀ .
 ಅರ್ಥಾಪತ್ಯಪ್ರಿಯಸುತಕಲತ್ರಾದಿಸಕ್ತಾಶಯೋಽಹಂ
 ಗರ್ಹಾಭ್ಯರ್ತಃ ಸದಸಿ ವಿದುಷಾಂ ಮಾ ಭವೇಯಂ ಮುರಾರೇ .. 15..
 ಆಶಾಪಾಶೈರ್ನಿಗಲಿತಮಹಂತಾಗ್ರಹಗ್ರಾಹಕೃತ್ತ
 ಸ್ವಸ್ಥಾವಸ್ಥಾಪರಿಚಯಮನುಷ್ಠಾನನಿಷ್ಠಾವಿಹೀನಂ .
 ದೃಪ್ತಂ ಚಿತ್ತಂ ಮಮ ಕುರು ತಮೋಧಾಮ ಕಾಮಭಿತಪ್ತಂ
 ಮಾ ಮಾ ಮಗ್ನಂ ನರಕಮಥನ ಸ್ತ್ರೀವಿಷಾಬ್ಧೌ ದಯಾಭೀ .. 16..
 ತ್ಯಕ್ತ್ವಾ ಧೈರ್ಯಂ ವ್ಯಪಗತಪರೀಪಾಕಮುಚ್ಛೈರ್ವಿಪಾಕಂ
 ಮುಕ್ತ್ವಾ ಹಿತ್ವಾ ಸಪದಿ ಚ ಕೃಪಾಂ ವಾಕ್ಪಟುತ್ವಂ ಚ ಕೃತ್ವಾ .
 ಕ್ರೋಧೋದ್ವೃತ್ತಂ ಭವತಿ ಯದಿ ಮೇ ಧ್ವಸ್ತತತ್ತ್ವ ಪ್ರಬೋಧಂ
 ಚಿತ್ತಂ ಚಕ್ರಾಯುಧ ತವ ಪದಸ್ಥಾಸ್ತು ಕರ್ತವ್ಯಮೇವ .. 17..
 ದೇಹೇ ಮಾಂಸಕ್ಷತ ಜಭರಿತೇ ರೂಪವತ್ಪಾಭಿಮಾನಾತ್
 ಕಂಚಿತ್ ಕಾಲಂ ವಪುಷಿ ಮಿಲಿತೋ ಯೌವನಸ್ಯೋದಯಾಚ್ಛ .
 ಐಶ್ವರ್ಯಾದಪ್ಯಹಹ ಸಹಸಾ ನಶ್ವರರಾದ್ವಿಶ್ವಮೂರ್ತೇ
 ಚಿತ್ತಂ ಮತ್ತಂ ಪ್ರಚಲತಿ ಯದಿ ತ್ವಾಮೃತೇ ಕಾ ಗತಿರ್ಮೇ .. 18..
 ವಿದ್ಯಾವತ್ತ್ವಂ ದ್ರವಿಣಗುರುತಾ ಪುತ್ರಮಿತ್ರಾದಿಸೌಖ್ಯಂ
 ಕಸ್ಯಾಪಿ ಸ್ಯಾದ್ಯದಿ ಸವಯಸಃ ಪ್ರಾಯಶೋ ಜಾಯಮಾನಃ .
 ಅಂತಃ ಸಂತಾಪಕೃದವಿರತಂ ಮತ್ಸರೋ ದುಃಸಹಾತ್ಮಾ
 ಮಾ ಮಾ ನಾಥ ಪ್ರಸಭಮಭವಂ ಪ್ರಶ್ರ ಯಸ್ಯಾಪನೇತಾ .. 19..
 ಯಸ್ಮಿನ್ ಕಸ್ಮಿನ್ನಪಿ ಲಘುತರೇ ಕಾರ್ಯವಸ್ತುನ್ಯವಸ್ಥಾಂ
 ಕಾಲಂ ದೇಶಂ ಪುನರಗಣಯನ್ ದ್ರವ್ಯಜಾತಂ ತ್ಯಜಾಮಿ .
 ಯಸ್ಮಾತ್ಕ್ಲೋಭಾತ್ ಸಮುಚಿತಮಪಾಸ್ಯಾಮಿ ಧರ್ಮಂ ಚ ತಸ್ಮಾತ್
 ಚೇತೋ ಡಂಭಾದ್ವಿರಮತು ಮಮೇತ್ಯದ್ಯ ಯಾಚೇ ಹರೇ ತ್ವಾಂ .. 20..
 ಕಂಚಿತ್ ದ್ವಷ್ಟ್ವಾ ಸಪದಿ ವಿಪದೇ ಭರ್ತ್ಸಯೇ ತತ್ಸಮಕ್ಷಂ
 ವೇಗಾದ್ಧಾವಾಮಿ ಚ ಪಥಿ ಜಲೇ ನಿಷ್ಪತಾಮ್ಯುತ್ಪತಾಮಿ .
 ಕಿಂಚಾಹೇತೋರ್ಮುಹುರಪಿ ಹಸಾಮ್ಯುಚ್ಛಕೈರ್ಯತ್ಪ್ರಭಾವಾತ್
 ದರ್ಪಃ ಸೋಽಯಂ ನ ಭವತು ಮಮ ತ್ವತ್ಪ್ರಸಾದಾನ್ಮುಕುಂದ .. 21..
 ಮಾತುರ್ವಾಕ್ಯಂ ಪಿತುರಪಿ ನಿರಾಕೃತ್ಯ ನಿತ್ಯಂ ಗುರೂಣಾ-
 ಮಾಜ್ಞಾಮುಲ್ಲಂಘಯ ಚ ಗುರುತರಾನ್ನಾತಿಬಿಭ್ಯನ್ನಹದ್ಭಯಃ .

ಅಭ್ಯಸ್ಯನ್ನಪ್ಯವಿನಯಮಹೋ ಸ್ತ್ರೀಣ ಏವ ಪ್ರವೃತ್ತೋ
 ನಾಮ ತ್ವಾಮಪ್ಯಪರಿಗಣಯನ್ ಮಾ ದಿನಾನ್ಯೇಷ ನೈಷಂ .. 22..
 ಬದ್ಧೋತ್ಸಾಹಃ ಪ್ರತಿಮುಹುರಸತ್ಕರ್ಮಣೇ ಧರ್ಮದಾರಾನ್
 ದೂರಾತ್ಯಕ್ತ್ವಾ ರಹಸಿ ಪರದಾರೈಃ ಸಮಂ ರಂತುಕಾಮಃ .
 ನಿಂದ್ಯಾಕಾರೋಽಪ್ಯತಿಜಡಮತಿಃ ಸುಂದರಮ್ಮನ್ಯ ಏವ
 ಸ್ವೇಚ್ಛಾಕಾರೀ ಮದನವಿವಶೋ ಮಾ ಭವಂ ದೇವದೇವ .. 23..
 ವಾಮಾಂ ವಾಮಾಂ ಕುಟಿಲಹೃದಯಾಂ ಕಾಮಮಾತ್ಮನ್ಯಕಾಮಾ-
 ಮಾಗೃಹ್ಣಾನಃ ಪ್ರಣಯಚಪಲಃ ಕಾಮತಪ್ತಾಂತರಾತ್ಮಾ .
 ತತ್ತಾದ್ಭಿಃ ಕಪಟಚರಿತ್ಯೈರ್ವಂಚ್ಯಮಾನಸ್ತಯಾಹಂ
 ಯೋಷಿತ್ಪ್ರೀಡಾಕಪಿರಿತಿ ವಿಭೋ ಮಾಪಹಾಸ್ಯೇಯ ಸದ್ಭಿಃ .. 24..
 ಸ್ತ್ರೀಭ್ಯೋ ದತ್ತ್ವಾ ಸಕಲಮಚಿರಾತ್ ಸ್ವಾಪತೇಯಂ ಸ್ವಕೀಯಂ
 ದಾರಿದ್ರ್ಯಕಃ ಸ್ವಯಮನುದಿನಂ ಜಾಡ್ಯವಾನ್ ಪೀಡ್ಯಮಾನಃ .
 ಅನ್ಯಾಯೇನ ದ್ರುತಮಥ ಪರದ್ರವ್ಯಮಪ್ಯಾಜಿಹೀರ್ಷು-
 ಮ್ಯೈವ ಶ್ರೀವಲ್ಲಭ ದುರಿತಮಿತ್ಯಾರ್ಜಿತಂ ಪ್ರಾಜ್ಯಕೀರ್ತೇ .. 25..
 ಮೋಹೇನೋಪಪ್ಲುತಮತಿರತಿಕ್ರಮ್ಯ ತಾರುಣ್ಯಮುದ್ರಾಂ
 ಪಾಪಂ ಕುರ್ವನ್ ವಿಷಮವಿಷಯಾಕೃಷ್ಣಚಿತ್ತಃ ಪ್ರಮತ್ತಃ .
 ಆಧಿವ್ಯಾಧಿಪ್ರಭೃತಿಭಿರಪಿ ಪ್ರತ್ಯಹಂ ಬಾಧ್ಯಮಾನಃ
 ಕರ್ಣಾಭ್ಯಾಣಾರ್ಣಾಕಲಿತವಲಿತಃ ತ್ವಾಂ ವಿಭೋ ಭಾವಯಾನಿ .. 26..
 ಕ್ಷುತ್ಪಕ್ಷೀಣಂ ನಿಜಮವಾಧೀರ್ಬಿಭ್ರದೇಕಃ ಕುಸುಂಬಂ
 ನೈಷ್ಟಿಂಚನ್ಯಾತ್ತಮನಭಿಲಷನ್ ಮಿತ್ರವರ್ಗಾದವಿಂದನ್ . (ನೈಷ್ಟಿಂಚನ್ಯಾತ್)
 ಕರ್ಮಾಧೀನೇ ವಪುಷಿ ಜರನಾ ಜರ್ಜರೇ ಲಜ್ಜಮಾನಃ
 ಸತ್ಸಂಗೇ ಭವತಿ ಭಗವನ್ ಭಕ್ತಚಿತ್ತೋ ಭವಾನಿ .. 27..
 ಅಸ್ವಾತಂತ್ಯಾತ್ ಪರಮನಿಪುಣಃ ಕ್ಲೇಶಲೇಶಾಸಹಿಷ್ಣುಃ
 ಪುತ್ರೈರ್ದಾರೈಃ ಸತತರುದಿತೈಃ ಸೇಷ್ಯಮಾಭಾಷ್ಯಮಾಣಃ .
 ಶಯ್ಯಾಪರ್ಯಾಕುಲಮಧಿಶಯಾರೋಹಮುದ್ವೃತ್ತಲಕ್ಷ್ಮಾ
 ಯಾವದ್ಧೂಯೇ ಮುರಮಥನ ತೇ ನಾಮ ತಾವತ್ ಸ್ಮರಾಣಿ .. 28..
 ಕಾಸಶ್ಚಾಸಪ್ರಸರವಿಧುರೇಽರ್ಜೀಣತಾಪೂರ್ಣಗಾತ್ರೇ
 ನೇತ್ರಶ್ಲೋತ್ರಪ್ರಭೃತಿಕರಣಗ್ರಾಮಶಕ್ತ್ಯಾ ವಿಯುಕ್ತೇ .
 ಅಸ್ಪಷ್ಟಾಭಿವರ್ಧತಿ ವಿಕೃತಂ ವಾಗ್ಧಿರುದ್ಭೂತಪಶ್ಚಾ-
 ತ್ತಾಪೇ ಜಾತೇ ಮಯಿ ಸಕರುಣಂ ವೀಕ್ಷ್ಯ ತಾಂ ತಾಕ್ಷ್ಯಕೇತೋ .. 29..
 ಅನ್ಯೇನೋತ್ಥಾಪಿತಮಕೃಪಯಾ ಶಾಯಿತಂ ಜೀರ್ಣತಲ್ಲೇ

ಲಲಾಜಾಲಂ ವದನಕುಹರಾದ್ಭ್ರಷ್ಟದಂತಾದ್ವಮಂತಂ .
 ಕಷ್ಟಂ ದಷ್ಟಂ ವಪುಷಿ ಮಶಕೈರ್ಮರ್ತ್ಯುಣೈರ್ಮರ್ಚಿಕಾಭಿ-
 ಮುಹ್ಯಂತಂ ಮಾಮಜಿತ ಕೃಪಯಾ ಪಾಹಿ ಪಾಹೀತಿ ಪಾಹಿ .. 30..
 ಕ್ಷುತ್ಕ್ವಾಮತ್ಸಾದ್ಭ್ರಶತರಮಹೋ ದುರ್ಬಲೈಃ ಪುತ್ರದಾರೈಃ
 ಕಷ್ಟಾವಸ್ಥಾಮಹಮುಪಗತೋಽನಾಸ್ಥಯಾ ರಕ್ಷ್ಯಮಾಣಃ .
 ಶೂನ್ಯಾಗಾರೇಽಪ್ಯಪಗತಸುಹೃದ್ಭೂಮಿಮಾವೇಷ್ಟಮಾನೋ
 ದುಃಖಾಯಿಷ್ಯೇ ಯದಿ ಬತ ಜರನ್ಮಾಧವ ತ್ವಂ ಪ್ರಸೀದ .. 31..
 ದುಷ್ಯಮಾಣಿ ಪ್ರಬಲತಮಸಾ ಜನ್ಮನೋಪಾರ್ಜಿತಾನಿ
 ಸ್ಮಾರಂ ಸ್ಮಾರಂ ನಿರಯಪತನಂ ಶಶ್ವದುತ್ಪ್ರೇಕ್ಷಮಾಣಃ .
 ಮೃತ್ಯೋರ್ಬಿಭ್ಯನ್ನಪಿ ಜರಠತಾಂ ನಿಸಹೋ ಮರ್ತುಮಿಚ್ಛುಃ
 ತ್ವನ್ನಾಮೋಚ್ಚಾರಣಮಗಣಯನ್ನೇವ ಮಾನಾಥಭೂವಂ .. 32..
 ಶಯ್ಯಾಪ್ರಾಂತೇ ಸತತಮವಿದನ್ನೇವ ಮೋಮೂತ್ಯಮಾಣೋ
 ಮುಕ್ತ್ವಾ ಭುಕ್ತ್ವಾ ಬಹುಮಲಮನಿರ್ವೃತ್ತಶೌಚಃ ಶಯಾನಃ .
 ಶ್ವಾಸಾಯಾಸವ್ಯಸನಪರಿಪೂರ್ಣಾರ್ತಿರಾಸನ್ನಮೃತ್ಯುಃ
 ತ್ರಾತವ್ಯೋಽಹಂ ತವ ವಿಪವದಸ್ಥಾಂ ಗತಃ ಶಾರ್ಙ್ಗಪಾಣೇ .. 33..
 ಅತ್ಯಾಸನ್ನಾ ಬಹುಮೃತಿರಮುಷ್ಯೇತಿ ಶೃಣ್ವನ್ ಜನಾನಾಂ
 ವಾಚಂ ಘೋ ರೈರ್ಘುರುಘುರುರವೈಃ ಕ್ಲಿಷ್ಟಕಂಠಃ ಕಫೇನ .
 ಕ್ಷುಭ್ಯತ್ಪ್ರಾಣಃ ಶ್ವಸಿತರಭಸೋದ್ಗೂತಮರ್ಮಾಸ್ಥಿಬಂಧಃ
 ಸೋಽಹಂ ವಿಷ್ಣೋ ಜಯ ಜಯ ಮುಕುಂದೇತಿ ವಾಣೀಂ ಬ್ರವಾಣಿ .. 34..
 ಜಂಝಾವಾತೇ ಚಲತಿ ತಿಮಿರೇ ವರ್ಧಮಾನೇ ಕರೋರೇ
 ಮೇಘೇಽಪ್ಯುಚ್ಛೈಃ ಸ್ತನತಿ ಸಹಸಾ ಕಾಂದಿಶೀಕೇ ಜನೌಧೇ .
 ದ್ಯಾವಾಭೂಮ್ಯೋರ್ವಿವಿತವಪುಷಃ ಪ್ರೇತರಾಜಸ್ಯ ದೂತಾನ್
 ಪಶ್ಯಂತಂ ಮಾಂ ಪರಮಕೃಪಣ ರಕ್ಷ ಪಂಕೇರುಹಾಕ್ಷ .. 35..
 ವೃತ್ತಾಕಾರಪ್ರಚಲನಯನೋ ಧ್ವಾಂತರೌದ್ರಾನಲಾನಿ
 ವ್ಯಾದೀರ್ಣಾನಿ ಭುಕುಟಿವಿಕಟಾನ್ಯುಗ್ರದಂಷ್ಟ್ರೋದ್ಭಟಾನಿ .
 ದೃಷ್ಟ್ವಾ ದೃಷ್ಟ್ವಾ ಯಮಭಟಮುಖಾನ್ಯಾಶು ಸಂತ್ರಸ್ಯತೋ ಮೇ
 ನಾಥ ತ್ರಾತಾ ಭವ ಮೃತಿದಶಾಸಂಕಟೇ ಪಂಕಜಾಕ್ಷ .. 36..
 ಚಕ್ರಶ್ವಾಸಭ್ರಮಿತವಪುಷಂ ಮೂತ್ರಮಪ್ಯುತ್ಸೃಜಂತಂ
 ನೇತ್ರೋನ್ಮೇಷಂ ವಿದಧತಮಕಾಂಡೇ ಚ ಘೇನಾಯಮಾನಂ .
 ಆಲೋಕ್ಯಾಲೋಕ್ಯ ಚ ಯಮಭಟಾನಂತರಾ ವೇಪಮಾನಂ
 ಪ್ರಾಣಾಪಾಯವ್ಯಸನಸಮಯೇ ರಕ್ಷ ಮಾಂ ಚಕ್ರಪಾಣೇ .. 37..

ಕ್ಷುದ್ರೇ ಸದ್ಯಸ್ತಮಕಸಹಿತೇ ಬ್ರಹ್ಮವೃತ್ತಾವಸಾನೇ
ಶ್ವಾಸೋಚ್ಛಿನ್ನೇ ಮಹತಿ ಚ ಚಲತ್ಯೂರ್ಧ್ವಮೂರ್ಧಾಭಿಧಾನೇ .
ದೇಹಾದ್ ದೇಹಿ ಮಮ ವಿಘಟತೇ ಯಾವದಾಸಾದ್ಯ ತಾವತ್
ಸಾಕ್ಷಾದ್ಭೂಯಾಸ್ತ್ವಮಿತಿ ಭಗವನ್ ಪ್ರಾರ್ಥಯೇ ತೀರ್ಥಪಾದ .. 38..
ಮರ್ಮಸ್ಥಾನಾಂ ಪ್ರಕೃತಿಕರಿನೇ ಲೋರತಾಮಸ್ಥಿಕೂಟೇ
ಸ್ವಸ್ಥಾನೇಭ್ಯಃ ಕೃತದೃಢತರಾಘಾತಮುದ್ಭಾಟಿತಾನಾಂ .
ಮತ್ಪ್ರಾಣಾನಾಂ ವಿದಧತಿ ಯದಾ ಯಾತನಾದೇಹಯೋಗಂ
ಮೃತ್ಯೋರ್ದೂತಾಃ ಶಿವ ಶಿವ ತದಾ ಪಾಹಿ ಮಾಂ ಪದ್ಮನಾಭ .. 39..
ಹುಂಕುರ್ವದ್ಭಿಃ ಶ್ರವಣಪರುಷಂ ಮುದ್ಗರೈಸ್ತಾಡ್ಯಮಾನಃ
ಪಾಶೈಃ ಪಶ್ಚಾತ್ಕೃತಭುಜಯುಗಂ ಗಾಢಮಾಬದ್ಧಗಾತ್ರಃ .
ತುಷ್ಟೈಃ ಕೃಷ್ಟೈಃ ಪಿತೃಪತಿಭಟ್ಟೈಃ ಕಂಟಕೈನೀರ್ಯಮಾನಃ
ತ್ರಾತವ್ಯೋಽಸ್ಮಿ ಪ್ರಚುರಕರುಣಾವಾಸ ತೇ ವಾಸುದೇವ .. 40..
ಭಾಯಾಹೀನೇ ವಿಷಮಿತಪಥೇ ವೀತತೋಯಪ್ರಸಂಗೇ
ಸಂತಪ್ತಾಭಿರ್ಭೃಶಮತ ಇತೋ ವಾಲುಕಾಭಿಶ್ಚ ಪೂರ್ಣೇ .
ಯಾವನ್ನೀಯೇ ವಿಗತಕರುಣೈಃ ಶ್ರಾದ್ಧದೇವಸ್ಯ ದೂತೈಃ
ತಾವದ್ಭಕ್ತಾಭಯದ ಭಗವನ್ನುತ್ತಮಶ್ಲೋಕ ಪಾಹಿ .. 41..
ದುರ್ಮಾರ್ಗಾಯಾ ಮರುಮಯಭುವೋ ಯೋಜನಾನಾಂ ಸಹಸ್ರಂ
ವೇಗಾನ್ನೀತಃ ಪ್ರಹರಣವರೈಃ ಕಿಂಕರೈರಂಕುಶೇನ .
ಆಜ್ಞಾಂ ಶ್ರೋತುಂ ತದನು ಪುರತೋ ದರ್ಶಿತೋ ದಂಡಪಾಣೇಃ
ಸಂತ್ರಸ್ತೋಽಹಂ ಮನಸಿ ದಯನೀಯೋಽಸ್ಮಿ ಲಕ್ಷ್ಮೀಪತೇ ತೇ .. 42..
ಆಹೂಯಾಗ್ರೇ ಸ್ವಯಮಥ ಯಮೋ ಲೇಖಕಂ ಚಿತ್ರಗುಪ್ತಂ
ಪಾಪಾನ್ಯಾಕರ್ಣ್ಯ ಚ ಮಮ ತದಾ ಹಂತ ತೇನೋದಿತಾನಿ .
ಯಾವತ್ಪಾಪೀ ಚಿರತರಮಯಂ ದಂಡ್ಯತಾಮಿತ್ಯಕಾಂಡೇ
ರೋಷಾದಾಜ್ಞಾಪಯತಿ ಚ ಜಗನ್ನಾಥ ರಕ್ಷೋಽಸ್ಮಿ ತಾವತ್ .. 43..
ತಾಮಿಸ್ತಾಖ್ಯೇ ಮಹತಿ ನರಕೇ ರೌರವೇಽಪ್ಯಂಧಕೂಪೇ
ಪೂಯಸ್ತೋತಸ್ಯಸಕೃದಸಿಪತ್ರಾಟವೀನಾಮಧೇಯೇ .
ಲಾಲಾಭಕ್ಷ್ಯೇಽಪ್ಯಥ ಬಹುವಿಧೇ ಕಷ್ಟಮನ್ಯತ್ರ ಯಾವತ್
ಪಾತ್ಯೇ ತಾವತ್ ಪರಮಪುರುಷ ತ್ವಂ ಪ್ರಸೀದ ಪ್ರಸೀದ .. 44..
ಇಷ್ಟಾಪೂರ್ತಿಪ್ರಭೃತಿಸುಕೃತಾಪಾದನಾತ್ ಸ್ವರ್ಗಸೌಖ್ಯಂ
ಕಂಚಿತ್ಕಾಲಂ ಪುನರನುಭವಿಷ್ಯಾಮಿ ಯದ್ಯಪ್ಯದಾರಂ .
ನ ಶ್ರದ್ಧೇಯಂ ನ ಚ ಖಲು ತಥಾಪ್ಯೇತದನ್ಯಾವಸಾನೇ

ಯಜ್ಞನ್ಮ ಸ್ಯಾತ್ ಪುನರಿತಿ ವಿಭೋ ಮುಕ್ತಿಕಾಮೋಂ ಭವಾನಿ .. 45..
 ಗಂಧರ್ವಾ ಯೇ ತುರಗವದನಾ ಯೇ ಚ ವಿದ್ಯಾಧರಾ ಯೇ-
 ಸಿದ್ಧಾಃ ಸಾಧ್ಯಾ ಅಪಿ ಬಹುವಿಧಾ ಯೇ ಚ ಯೇ ವಾ ರಣಾಶ್ಚ . (ಚಾರಣಾಶ್ಚ)
 ಯೇ ಕೇಽಪ್ಯನ್ಯೇ ದಿಶಿ ದಿಶಿ ನಭೋವರ್ತಮನಾ ಸಂಚರಂತೇ
 ತೇಷಾಂ ಸ್ಥಾನೇ ನ ಹಿ ಮಮ ರತಿನಾಥ ನಿತ್ಯೇತರತ್ನಾತ್ .. 46..
 ಇಂದ್ರೋ ವಕ್ಷಿಃ ಪಿತೃಪತಿರಥೋ ಯಾತುಧಾನಃ ಪ್ರಧಾನ-
 ಸ್ತೋಯಾನಾಂ ಚ ಪ್ರಭುರಥ ಮರುತ್ ಕಿನ್ನರೇಶೋ ಮಹೇಶಃ .
 ಇತ್ಯಷ್ಟೌ ಯೇ ದಿವಮಧಿವಸಂತೈಕಶೋ ಲೋಕಪಾಲಾ-
 ಸ್ತೇಭ್ಯೋ ಮೇ ನ ಸ್ಪೃಹಯತಿ ಹೃಷೀಕೇಶ ಮೋಕ್ಷೇಚ್ಛುರಾತ್ಮಾ .. 47..
 ಪೂರ್ಣೈಃ ಪುಣ್ಯೈರಥ ಚ ದುರಿತ್ಯೈರ್ಭೂರಿಭಿಃ ಸೌಖ್ಯದುಃಖಾ-
 ನೈಕೈಕಸ್ಮಾದನುಭವತಿ ಯಜ್ಞೇವನಾಮಾಯಮಾತ್ಮಾ .
 ತಸ್ಮಾದಿಚ್ಛಾಮ್ಬುಪಶಮವಿಧಾನೇನ ನೈಷ್ಕರ್ಮ್ಯಸಿದ್ಧಿಃ
 ಯಸ್ಮಾತ್ ಸಿದ್ಧೈತ್ ಪರಮಮಮೃತಂ ದೇವ ಕೈವಲ್ಯನಾಥ .. 48..
 ಅಷ್ಟಾಂಗಸ್ಯ ಸ್ವಯಮಿಹ ಸಮಾರಭ್ಯ ಯೋಗಸ್ಯ ಯೋಗ್ಯಾ-
 ಸತ್ಯಸ್ಯಾಥ ಪ್ರಕಟಿತಫಲಾನ್ಯಾಶು ಕರ್ಮಾಣ್ಯಮೂನಿ . (ನ್ಯಭ್ಯಸ್ಯಾಥ)
 ಮೋಕ್ಷವ್ರಾಪ್ತೈ ಸ್ಪೃಹಯತಿ ಮನೋ ವಿಸ್ಮೃತಾಶೇಷಸಂಗ-
 ಸ್ತ ತ್ವಾದಬ್ಜಸ್ತೃತಿಮನುಭವಾಮ್ಯೇವ ಲಕ್ಷ್ಮೀನಿವಾಸ .. 49..
 ತ್ವತ್ಕಂ ಧ್ಯಾಯನ್ ಮನಸಿ ಸಕಲಂ ನಿಷ್ಕಲಂ ಚ ಸ್ವರೂಪಂ
 ಸರ್ವಾತ್ಮತ್ವಂ ತ್ವಯಿ ಚ ಕಲಯನ್ ಪೂರ್ಣಭಕ್ತಿಪ್ರಪಂಚಃ .
 ನಾಮಾನ್ಯುಚ್ಚಾರ್ಯ ಚ ಬಹುವಿಧಾನ್ಯಸ್ಯ ಚಿಂತಾವಿಹೀನಃ-
 ಕೈವಲ್ಯಾರ್ಥಿ ತವ ಪರಮಹಂ ದೇವ ದಾಸೋ ಭವಾಮಿ .. 50..
 .. ಇತಿ ಭಕ್ತಿಸಂವರ್ಧನಶತಕೇ ಪೂರ್ವಭಾಗಃ ಸಂಪೂರ್ಣಃ ..

ಉತ್ತರಭಾಗಃ

ಜಾತಃ ಸತ್ಯವ್ರತನುನೃಪತೇರಂಜಲೌ ವರ್ಧಮಾನಃ (ನರಪತೇ)
 ಕಲ್ಪಾಂಭೋಧೌ ವಿತತಸಲಿಲೇ ಕ್ಲೃಪ್ತಕೇಲೀಪ್ರಚಾರಃ .
 ತಸ್ಮೈ ರಾಜ್ಞೇ ಹಿತಮುಪದಿಶನ್ ವೇದಮಪ್ಯಾದದಾನೋ
 ಮಾಯಾಮತ್ಸ್ಯಸ್ತ್ವಮಿಹ ಮನಸಿ ಸ್ಮರ್ಯಸೇ ವಿಶ್ವನಾಥ .. 51..
 ಪೀಯೂಷಾರ್ಥಂ ದಿವಿಷದಸುರೈರನ್ಬುಧೌ ಮಧ್ಯಮಾನೇ
 ಮಂಥಾದೌ ಚ ಕ್ಷುಭಿತಸಲಿಲಂ ಯಾತಿ ಪಾತಾಲಮೂಲಂ .
 ಆದಾಯೈನಂ ವಿಪುಲಿಮಭೃತಾ ಕರ್ಪರೇಣೋದ್ಧರಂತಂ

ಚಿತ್ತೇನ ತ್ವಾಮಜಿತಕುಹನಾಕಚ್ಚಪಂ ಚಿಂತಯಾಮಿ .. 52..
 ಪಾರಾವಾರೇ ಪ್ರಲಯವಿತತೇ ಚಂಚದೂರ್ಮಿಪ್ರಪಂಚೇ
 ಮಗ್ನಾಂ ಪೃಥ್ವೀಮನಿಭೃತಭೃತೌದ್ಧತ್ಯಮುದ್ಧರ್ತುಕಾಮಃ .
 ಮಂಕ್ಷುರ್ಮಗ್ನಃ ಕುಟಿಲಶಿಖಯಾ ದಂಷ್ಟ್ರಯಾ ತಾಂ ದಧಾನಃ
 ಕ್ರೀಡಾಕ್ರೋಡಃ ಕಮಲನಯನ ತ್ವಂ ಮಯಾ ಚಿಂತ್ಯಸೇಽನ್ತಃ .. 53..
 ಪ್ರಹ್ಲಾದಸ್ಯ ಸ್ವಪದಯುಗಲೀದತ್ತಚಿತ್ತಸ್ಯ ಹತ್ಯೈ
 ಸನ್ನದ್ಧಸ್ಯ ತ್ರಿಭುವನರಿಪೋರ್ದೈತ್ಯಭರ್ತುರ್ನಿಹಂತಾ .
 ಘೋರಾಕಾರಃ ಪ್ರಖರನಖರೋ ಭೀಷಣಭೂಕುಟೀಕ-
 ಸ್ತ್ರೈಲೋಕ್ಯಾಧೀಶ್ವರ ಮನಸಿ ಮೇ ವರ್ತಸೇ ತ್ವಂ ನೃಸಿಂಹ .. 54..
 ವಿಶ್ವಾಧೀಶೇ ಪ್ರಭವತಿ ಬಲೌ ಮಾಣವೀಭೂಯ ಭೂಯಃ
 ಪೃಥ್ವೀಮಗ್ನೀಂಧನವಿಧಿಕೃತಯೇ ಯಾಚಮಾನೋ ಜಿಘೃಕ್ಷುಃ .
 ಆಶು ಕ್ರಾಮನ್ ಭುವನಮಖಿಲಂ ಧಾತೃನೀರ್ಣಿಕ್ತಪಾದಃ
 ತ್ವಂ ದೇವೇಂದ್ರಾವರಜ ಮನಸಾ ವಾಮನೋ ಭಾವಿತೋಽಸಿ .. 55..
 ಜಾತೋ ಮಧ್ಯೇಧರಣಿ ಜಮದಗ್ನೇಃ ಸುತೋ ರೇಣುಕಾಯಾ-
 ಮಂತೇವಾಸೀ ತ್ರಿಪುರಮಥಿತುಃ ಕಾರ್ತವೀರ್ಯಸ್ಯ ಜೇತಾ .
 ಪಾಣೌ ಬಿಭ್ರತ್ಪರಶುಮಧಿಸಂಗ್ರಾಮಮಾಸನ್ನವಿಂಶಾನ್
 ವಾರಾನ್ ಕ್ಷೇಪ್ತಾ ದುರವನಿಭುಜೋ ದೇವ ರಾಮ ಸ್ಮೃತೋಽಸಿ .. 56..
 ಜಾತೋ ವಂಶೇ ಸವಿತುರ್ಘುಷಿಣಾ ಸಂಗತೋ ಜಾನಕೀಶಃ
 ಸ್ವೈರಂ ಗಚ್ಛನ್ ವನಮಥ ವಿಯುಕ್ತಪ್ರಿಯೋ ಧ್ವಸ್ತವಾಲೀ .
 ಉತ್ತೀರ್ಣಾಭಿಃ ಕಪಿಕುಲಬಲೋ ರಾವಣಸ್ಯಾಪಿ ಹಂತಾ
 ಸೀತಾಯುಕ್ತಃ ಪುರಮಥಿವಸನ್ ದೇವ ರಾಮ ಸ್ಮೃತೋಽಸಿ .. 57..
 ಶ್ವೇತಾಕಾರೋ ಹಲಮುಸಲವಾನ್ ನೀಲವಸ್ತ್ರಂದಧಾನಃ
 ಕರ್ಷನ್ ಮತ್ತಸ್ತಪನತನಯಾಮಾತ್ತಪೀತಾಂಗರಾಗಃ .
 ನಾನಾದೈತ್ಯಪ್ರಮಥನಪಟುರ್ನಾಗರಾಜಾವತಾರೋ
 ಭೂಮೇರ್ಭಾರಂ ಗುರುಮಪಹರನ್ ದೇವ ರಾಮ ಸ್ಮೃತೋಽಸಿ .. 58..
 ಜಾತೋ ವಂಶೇ ತುಹಿನಮಹಸೋ ಗೋಕುಲೇ ಕ್ಲೃಪ್ತವಾಸಃ
 ಕಂಸದ್ಧಂಸೀ ಪರಿಣಯಮಥ ಸ್ತ್ರೀಗಣಾನಾಂ ವಿತನ್ವನ್ .
 ಚೈದ್ಯಾರಾತಿಃ ಸಮರಸಮಯೇ ಸಾರಥಿಃ ಪಾಂಡುಸೂನೋಃ
 ಧಾತ್ರೀಭಾರಕ್ಷಪಣನಿಪುಣೋ ದೇವ ಕೃಣ್ಣ ಸ್ಮೃತೋಽಸಿ .. 59..
 ಅಂತಂ ಸಂಗಚ್ಛತಿ ಕಲಿಯುಗೇ ವರ್ಣಸಂಕೀರ್ಣಭಾವೇ-
 ಭಾವಿನೈತ್ಯುತ್ಕಟತರಮಧರ್ಮೇ ಚ ವರ್ತಿಷ್ಯಮಾಣೇ .

ಅಶ್ವಾರೂಢಃ ಕರತಲಚಲನ್ಮಂಡಲಾಗ್ನಃ ಖಲೌಘಾನ್
 ಭರ್ತ್ಸ್ಯನ್ ಕಲ್ಪಿತ್ರಿಭುವನಪತೇ ಘೋರರೂಪಃ ಸ್ಮೃತೋಽಸಿ .. 60..
 ಶೈಲೇ ಕೂಟತ್ರಯವತಿ ಪಯಃಸಿಂಧುನಾ ವೇಷ್ಣಯಮಾನೇ
 ಪುಷ್ಪೋದ್ಯಾನೋದರಕಮಲಿನೀಂ ಗಾಹಮಾನೇ ಗಜೇಂದ್ರೇ .
 ಗ್ರಾಹಗ್ರಸ್ತೇ ಸ್ತುವತಿ ತದನುಗ್ರಾಹಕಸ್ತ್ವಂ ದಯಾಲು-
 ಸ್ತಾಕ್ಷ್ಯಾರ್ಯುಢಃ ಕಮಲನಯನ ಸ್ಮರ್ಯಸೇ ಚಕ್ರಧಾರೀ .. 61..
 ದೇವೈರ್ಧೈತ್ಯೈರಪಿ ವಿಮಥಿತಾದುತ್ಥಿತಃ ಕ್ಷೀರಸಿಂಧೋಃ
 ಶ್ವೇತೋಷ್ಣೀಷೀ ವಲಭಿದುಪಲಶ್ಯಾಮಲಃ ಕ್ಷೇಮಕಾರಃ .
 ಬಿಭ್ರಚ್ಚಕ್ರಂ ದರಮಥ ಸುಧಾಪೂರ್ಣಕುಂಭಂ ಜಲೂಕಾಂ
 ದೋರ್ಭಿರ್ಧನ್ವಂತರಿಹ ಭಿಷಗ್ಭಾವ್ಯಸೇ ತ್ವಂ ಮುರಾರೇ .. 62..
 ಶ್ರೀಕಂಠಾಯ ಪ್ರಕಟಿತತರೌತ್ಕಂಠ್ಯಮಾಕ್ರೀಡಮಧ್ಯೇ
 ಪ್ರಕ್ರೀಡಂತೀ ಧುತತನುಲತಾಸೌಷ್ಠವಾತಿಷ್ಠಮಾನಾ .
 ಸಭೂಭಂಗಸ್ಮಿತಸಹಚರಾಪಾಂಗಲೀಲಭಿರಾಮಾ
 ದೈತ್ಯಾರೇ ತ್ವಂ ಕಪಟತರುಣೀ ಭಾವ್ಯಸೇ ದಿವ್ಯಬೇಷಾ .. 63..
 ನೈಷ್ಯಮ್ಯಾವಿಷ್ಕರಣನಿಪುಣಃ ಕರ್ಮಮಾಪತ್ಯಭೂತಃ
 ಸ್ವಚ್ಛಂದಾತ್ಮಾ ಕಪಿಲರುಚಿಭಿಃ ಶೋಭಮಾನೋ ಜಟಾಭಿಃ .
 ತತ್ತ್ವಜ್ಞಾನಂ ಪರಮುಪದಿಶನ್ ದೇವಹೂತ್ಯೈ ಸ್ವಮಾತ್ರೇ
 ಗೋವಿಂದ ತ್ವಂ ಮನಸಿ ಕಪಿಲೋ ವಾಸುದೇವಃ ಸ್ಮೃತೋಽಸಿ .. 64..
 ದುಷ್ಟಾದ್ವೇನಾನ್ಮನಿಜನಮಹಾಶಾಪತಃ ಪ್ರಾಪ್ತನಾಶಾತ್
 ಜಾತಶ್ಚಾಪಾಟನಿವಿದಲಿತಕ್ಷ್ಮಾಧರಾಯಾಂ ಧರಾಯಾಂ .
 ಮೇರೌ ದೋಗ್ಧರ್ಯಮಿತಧನಧಾನ್ಯಾದಿ ವಿಸ್ತಾರಯಂತಂ
 ಧ್ಯಾಯಾಮಿ ತ್ವಾಂ ಪೃಥುಮತಿಪೃಥುಪ್ರಾಭವಂ ವಿಶ್ವನಾಥ .. 65..
 ಭರ್ಗೇ ಭಕ್ತತ್ರಿತಯಮಪಥೇ ವರ್ತಮಾನಂ ಪುರಾಣಾಂ
 ವಾಚೋಯುಕ್ತ್ಯಾ ಪರಿಣತಮಹದ್ ದ್ವೇಷಮಾಪಾದಾಯಂತಂ .
 ಧರ್ಮಸ್ಥಿತೈ ಪ್ರಥಿತಚರಿತಂ ಬುದ್ಧಸಂಜ್ಞಂ ಮುನೀಂದ್ರಂ
 ಮಾಯಾದೇವೀಸುತಮಯಿ ಹರೇ ಮಾಯಿನನಂ ಭಾವಯೇ ತ್ವಾಂ .. 66..
 ದಾಕ್ಷಾಯಣ್ಯಾಂ ಪ್ರಥಿತಯಶಸೌ ಧರ್ಮದೇವಸ್ಯ ಪುತ್ರೈ
 ಸಂಜಾತೌ ದ್ವೌ ಮಹಿತನರನಾರಾಯಣಾಖ್ಯಂ ದಧಾನೌ .
 ಪ್ರಾಲೇಯಾದ್ರೇಸ್ತಟಭುವಿ ಬದರ್ಯಾಶ್ರಮೇ ಸಂವಸಂತೌ
 ರಕ್ಷಾಹೇತುಂ ಜಗತಿ ಭಗವನ್ ಭಾವಯಾಮಿ ತ್ವದಂಶಂ .. 67..
 ಸೌಂದರ್ಯಶ್ರೀಲಲಿತವಪುಷಂ ಕ್ಲೃಪ್ತಸಂನ್ಯಾಸಾವೇಷಂ

ದಿವ್ಯಂ ದಿಗ್ವಾಸನಮತ ಇತಃ ಸ್ತ್ರೀಸಹಾಯಂ ಚರಂತಂ .
 ಅಧ್ಯಾತ್ಮಜ್ಞೈರ್ಮುನಿಭಿರಭಿತಃ ಸ್ತೂಯಮಾನಂ ಮುನೀಂದ್ರಂ
 ದತ್ತಾತ್ರೇಯಂ ಮನಸಿ ಭಗವನ್ ಭಾವಯಾಮಿ ತ್ವದಂಶಂ .. 68..
 ರೇವಾಸ್ತೋತೋವಿಹರಣಪರಂ ಪ್ರಸ್ಫುರದ್ಗೋಸಹಸ್ರಂ
 ಧಾತ್ರೀರಕ್ಷಾಪರಮಪರಿಮೇಯಾತ್ಮವೀರ್ಯಾನುಭಾವಂ .
 ದತ್ತಾತ್ರೇಯಾದುಪಗತವರಂ ಕಾರ್ತವೀರ್ಯಾರ್ಜುನಂ ತ್ವಾಂ
 ಕೀರ್ತಿಸ್ತೋಮಾಜ್ಜನಿತಭುವನಂ ಭಾವಯೇ ಶ್ರೀನಿವಾಸಂ .. 69..
 ಪಾರಾಶರ್ಯಾ ಪರಿಣತತನುಬೀಜಶಕ್ತ್ಯಾ ಶ್ರುತೀನಾಂ
 ವ್ಯಾಸಂ ಕುರ್ವನ್ ಬಹುವಿಧಪುರಾಣೇತಿಹಾಸಪ್ರಣೇತಾ .
 ವೇದಾಂತಾರ್ಥಪ್ರಕಾಶಸ್ತುತಿಮುಪನಯನ್ ಪೂರ್ಣಶಿಷ್ಯಪ್ರಶಿಷ್ಯಃ
 ಕೃಷ್ಣದ್ವೈಪಾಯನಮುನಿವರಃ ಸ್ಮರ್ಯಸೇ ತ್ವಂ ಮುಕುಂದ (?) .. 70..
 ವೇಲಾಘಾತಪ್ರಚಲಿತಮಹಾವೀಚಿಜಾಲಪ್ರಸರ್ಪ-
 ತ್ಲೇನಾವರ್ತಂ ಧವಲಸಲಿಲೋದ್ಭಾಂತಯಾದಃಕದಂಬಂ .
 ನಾನಾರತ್ನದ್ಯುತಿತರಲಿತಾಗಾಧಗರ್ಭಪ್ರದೇಶಂ
 ದುಗ್ಧಾಂಭೋಧಿಂ ಮನಸಿ ಭಗವನ್ ಭಾವಯೇ ತ್ವನ್ನಿವಾಸಂ .. 71..
 ಪುಷ್ಯತ್ಕಲ್ಪದ್ರುಮಸುರಲತಾಜ್ಯಂಭಿತಾಮೋದಭಾರಂ
 ನಾನಾಪಕ್ಷಿಪ್ರವರಲಲಿತಾಬಂಧನಾದಪ್ರಪಂಚಂ .
 ಭೃಂಗಶ್ರೇಣೀರವಮುಖರಿತಂ ಮಂದವಾತಾಭಿರಾಮಂ
 ಶ್ವೇತದ್ವೀಪಂ ತವ ಪದಮಿಮಂ ದೇವ ಸಂಭಾವಯಾಮಿ .. 72..
 ಉದ್ಯಾನೋದ್ಯತ್ಕುಸುಮನಿಕರಂ ಗೋಪುರಾಬದ್ಧಸಾಲಂ
 ರಥಾಶೃಂಗಾಟಕವಿಲಸಿತಂ ಕೇತನೋದ್ಯತ್ಪತಾಕಂ .
 ಪ್ರಾಸಾದಾಗ್ರಸ್ಫುರಿತವಲಭೀಭಾಗಮುತ್ತಂಗಸೌಧಂ
 ವಾಸಸ್ಥಾನಂ ಮನಸಿ ಕಲಯೇ ಪದ್ಮನಾಭ ತ್ವದೀಯಂ .. 73..
 ಆಶಾಪಾಲಾನ್ ಸಹಿತದಯಿತಾನ್ ಸಪ್ತಿಯಾನ್ ದೇವಯೋನೀನ್
 ದೇವಬ್ರಹ್ಮಕ್ಷಿತಿಪತಿಮುನೀನ್ ಭಕ್ತಿಭಾರ್ಯೈರ್ವಿನಮ್ರಾನ್ .
 ತ್ವತ್ಪಾದಾಬ್ಜಪ್ರಣಮನಪರಾನ್ ಭಕ್ತಿಭಾರಾವನಮ್ರಾನ್
 ಪರ್ಯಂತಸ್ಥಾನ್ ಪರಮಪುರುಷ ತ್ವನ್ಮಯಾನ್ಭಾವಯಾಮಿ .. 74..
 ತತ್ತ್ವಜ್ಞಾನಪ್ರವಣಹೃದಯಾನ್ ಭೂಯಶೋಽಭ್ಯಸ್ತಯೋಗಾನ್
 ಜ್ಯೋತಿರ್ಜಾಲಪ್ರಸರತರಲಾನ್ನಿತ್ಯಕೌಮಾರಯುಕ್ತಾನ್ .
 ಬ್ರಹ್ಮಾಂತಾಂತಭ್ರಮಣನಿಪುಣಾನುಜ್ವಲತ್ತ್ವದಾಬ್ಜ-
 ಪ್ರಾಪ್ತಾನ್ ಪದ್ಮಾರಮಣ ಸನಕಾದ್ಯಾನ್ ಮುನೀನ್ ಭಾವಯಾಮಿ .. 75..
 ಭೂಷಾವೇಷಾದ್ಯಧಿಕಸುಭಗಾನ್ ದೋಶ್ಚತುಷ್ಕಾಭಿರಾಮಾನ್

ಮೇಘಶ್ಯಾಮಾನ್ ಕಪಿಶವಸನಾನ್ ಫಾಲಬದ್ಧಾರ್ಧಪುಂಡ್ರಾನ್ .
 ದೀರ್ಘಾಪಾಂಗಾನ್ ಪ್ರಹಸಿತಮುಖಾನ್ ಭಕ್ತಲೋಕೈಕಬಂಧೋ
 ನಾಥ ತ್ವತ್ಪಾರ್ಷ್ವದವೃಷವರಾನ್ಮಂದಮುಖ್ಯಾನ್ ಸ್ಮರಾಮಿ .. 76..
 ಭಕ್ತಿಪ್ರಹ್ಲಂ ಮುಕುಲಿತದೃಶಂ ಪ್ರಾಂಜಲಿಂ ಪ್ರಾಂತಸಂಸ್ಥಂ
 ನಾಮಾನ್ಯುಚ್ಛೈಸ್ವರಮುಖರಿತಾಭ್ಯಾಶಮುಚ್ಚಾರಯಂತಂ .
 ಆಹ್ಲಾದಾರ್ಥೈ ಮನಸಿ ವಿಕಸತ್ತ್ವತ್ಸ್ವ ರೂಪಪ್ರಕಾಶಂ
 ಪ್ರಹ್ಲಾದಾಖ್ಯಂ ನಲಿನನಯನ ತ್ವತ್ಪ್ರಿಯಂ ಚಿಂತಯಾಮಿ .. 77..
 ಸಂಗಾಯಂತೌ ಗಮಕಗತಿಮನ್ಮೂರ್ಛನಾಗ್ರಾಮಭಿನ್ನ-
 ಶ್ರುತ್ಯಾರೂಢಸ್ವರಪರಿಣಮದ್ರಾಗಹೃದ್ಯಂ ವಿಪಂಚಯಾ .
 ನಾನಾವಂದಿಪ್ರವರಸಹಿತೌ ಗಾಯಕೌ ತಾವಕೀನೌ
 ಸಾಕ್ಷಾದೀಕ್ಷೇ ಮನಸಿ ಭಗವನ್ನಾರದಂ ತುಂಬುರುಂ ಚ .. 78..
 ಕಿಂಚಿದ್ವಿಸ್ತಂಸಿತಕಚಭರಾಃ ಪೂರ್ಣಸರ್ವಾಂಗಭಂಗೀ-
 ನೇಪಥ್ಯಶ್ರೀಮಧುರಿಮಜುಷೋ ಮಂಜುಶಿಂಜಾನಭೂಷಾಃ .
 ಪಾರ್ಶ್ವೇ ಸ್ಥಿತ್ವಾ ಲಲಿತಲಲಿಂತ ಚಾಮರಂ ಚಾರಯಂತೀಃ
 ಪಶ್ಯಾಮ್ಯಂತದಿತಿಸುತರಿಪೋ ಚಾಮರಗ್ರಾಹಿಣೀಸ್ತೇ .. 79..
 ಅಭ್ಯಾಶಸ್ಥಂ ಭುಜಗಪಟಲೀಭೂಷಿತೋದ್ದೀಪ್ತಗಾತ್ರಂ
 ಪಕ್ಷಕ್ಷೇಪಕ್ಷುಭಿತಭುವನಂ ಚಂಡತುಂಡಪ್ರಕಾಂಡಂ .
 ಆಪಿಂಗಾಕ್ಷಂ ಕನಕಕಪಿಶಜ್ಯೋತಿಷಂ ವಾಹನಂ ತೇ
 ತಾಕ್ಷ್ಯಂ ವೀಕ್ಷೇ ಮನಸಿ ಕರಬದ್ಧಾಂಜಲಿಂ ಕಂಜನಾಭ .. 80..
 ಶೂತ್ಕುರ್ವಂತಂ ಫಣದಶಶತೀವಿಸ್ಪುರದ್ರತ್ನಜಾಲಂ
 ದಂಷ್ಟ್ರಾಕೋಟಿದ್ವಿತಯವಿಲಸಚ್ಚಂಡತುಂಡಾಂತರಾಲಂ .
 ಶ್ವೇತಾಕಾರಂ ತರಲಪವನಾಹಾರತೋ ವರ್ಧಮಾನಂ
 ಪರ್ಯಂಕಸ್ಥಂ ಮನಸಿ ಕಮಲಾಕಾಂತ ಪಶ್ಯಾಮ್ಯನಂತಂ .. 81..
 ಜ್ಯೋತಿರ್ಜಾಲಜ್ವಲಿತವಪುಷಃ ಪ್ರಾಂಜಲೀನ್ ಪ್ರಾಜ್ಯವಿದ್ಯಾನ್
 ಉಚ್ಛೈ ರಭ್ಯುಚ್ಛೈರಿತಜಯಶಬ್ದಸ್ವನಾಧಾಪಿತಾಶಾನ್ .
 ಮೂರ್ತಾನ್ ದೈತ್ಯಪ್ರಮಥನಪರಾನಾಯುಧೌಘಾನ್ ಪ್ರಭಾತೇ
 ಚಿತ್ತಾಭೋಗಃ ಪ್ರಕಟಯತಿ ಮೇ ಶಂಖಚಕ್ರಪ್ರಧಾನಾನ್ .. 82..
 ಪೀತಶ್ಯಾಮಪ್ರಭತನುಲತೇ ರಕ್ತಪೀತಾಂಗರಾಗ-
 ಕ್ಷೌಮಾಭೋಗೇ ಮಕುಟಕಟಕಾದ್ಯುಜ್ಜ್ವಲನ್ ಭೂಶಿತಾಡ್ಯೇ .
 ಸೌಂದರ್ಯೋದ್ಯತ್ತರುಣಿಮದಿಲಾಸಾಂಚಿತೇ ಪಾರ್ಶ್ವಸಂಸ್ಥೇ
 ಸಂಗಚ್ಛೇತೇ ಹೃದಿ ಮಮ ಹರೇ ತ್ವತ್ಪ್ರಿಯೇ ಶ್ರೀಧರಣ್ಯಾ .. 83..
 ರತ್ನಭ್ರಾಜತ್ಯನಕಮಕುಟಂ ಕುಂಚಿತಾನೀಲಕೇಶಂ

ವೇಲ್ಲತ್ನಾಂದ್ರಾಲಕಮಲಿಕಸಂಭಾಸಮಾನೋರ್ಧ್ವಪುಂಡ್ರಂ .
 ಭ್ರೂವಿಕ್ಷೇಪಾಂಚಿತಮಭಿನವಾಂಭೋಜಪತ್ರಾಯತಾಕ್ಷಂ
 ಸಾಕ್ಷಾದೀಕ್ಷೇ ಮನಸಿ ಮಧುವಿದ್ವಂಸನ ತ್ವತ್ಸ್ವ ರೂಪಂ .. 84..
 ಕರ್ಣಾಭ್ಯುದ್ಯನ್ಮಕರವಿಲಸತ್ಕುಂಡಲಂ ತುಂಗನಾಸಂ
 ದಂತಜ್ಯೋತ್ಸ್ನಾ ಮಧುರಮಧರಜ್ಯೋತಿಷಾ ಶೋಭಮಾನಂ .
 ಗಂಡಾಭೋಗೋಡ್ಧಮರಸುಷಮಂ ಕೌಸ್ತುಭೋಲ್ಲಾಸಿಕಂಠಂ
 ಸಾಕ್ಷಾದೀಕ್ಷೇ ಮನಸಿ ಮಧುವಿದ್ವಂಸನ ತ್ವತ್ಸ್ವ ರೂಪಂ .. 85..
 ಹಾರಾಭ್ಯಂತಸ್ಪ್ಪುರಿತತುಲಸೀದಾಮವನ್ಯಸ್ರಗಾಡ್ಯಂ
 ಶ್ರೀವತ್ಸಾಂಕಪ್ರಥಿನಘುಸೃಣಾಮೋದಿವಕ್ಷೋವಿಭಾಗಂ .
 ದೀಪ್ತಸ್ವರ್ಣಾಂಗದವಲಯಕೇಯೂರವದ್ಲೋಶ್ಚತುಷ್ಯಂ
 ಸಾಕ್ಷಾದೀಕ್ಷೇ ಮನಸಿ ಮಧುವಿದ್ವಂಸನ ತ್ವತ್ಸ್ವ ರೂಪಂ .. 86..
 ಉದ್ಯದ್ರೋಮಾವಲಿವಲಿಯುತಂ ಪ್ರಸ್ಫುರದ್ಬಂದಬಂಧಂ
 ಲೋಕೇಶಾಢ್ಯಾಸಿತವಿಕಚಪದ್ಮೋಲ್ಲಸನ್ನಾಭಿರಂದ್ರಮ .
 ಕಾಂಚೀದಾಮಾಂಚಿತಕಟಿತಟಂ ಪೀತಕೌಶೇಯವಸ್ತ್ರಂ
 ಸಾಕ್ಷಾದೀಕ್ಷೇ ಮನಸಿ ಮಧುವಿದ್ವಂಸನ ತ್ವತ್ಸ್ವ ರೂಪಂ .. 8..
 ಆಪೀನೋರುದ್ವಿತಯಮತುಲಾಕಾರಜಾನುಪ್ರದೇಶಂ
 ಭ್ರಾಜಜ್ಜಂಘಾಯುಗಲಸುಷಮಾಭೋಗಮಾಗೂಡಗುಲ್ಫಂ .
 ಕೂರ್ಮಾಕಾರಪ್ರಪದಮಧಿಕಾತಾಮ್ರಪಾದಾರವಿಂದಂ
 ಸಾಕ್ಷಾದೀಕ್ಷೇ ಮನಸಿ ಮಧುವಿದ್ವಂಸನ ತ್ವತ್ಸ್ವ ರೂಪಂ .. 88..
 ಕಾಲಾಂಭೋದಾಜ್ಜನನವಕಲಾಯಪ್ರಸೂನಾಭಿರಾಮಂ
 ಶ್ಯಾಮಜ್ಯೋತಿಷ್ಪಟಲಪರಿವೇಷಾಂಚಿತಂ ಚಾರುವೇಷಮ .
 ಸರ್ವಾಂಗೀಣಪ್ರಕಟನಫಲಾವನ್ಯಪೂರ್ಣಪ್ರಕಾಶಂ (ಫಲಾವಂದ್ಯ)
 ಸಾಕ್ಷಾದೀಕ್ಷೇ ಮನಸಿ ಮಧುವಿದ್ವಂಸನ ತ್ವತ್ಸ್ವ ರೂಪಂ .. 89..
 ಉದ್ಯನ್ಮಂದಸ್ಥಿತಮಧುರಿಮೋದ್ಭಾಸಿವಕ್ತ್ರಾರವಿಂದಂ
 ಕಾರುಣ್ಯಾಂಭಃಪ್ರಸರಲಹರೀಪೂರ್ಣನೇತ್ರಾರವಿಂದಂ .
 ಯೋಗೀಂದ್ರಾಂತೇಕರಣಮಧುಲಿಟಿಸೇವ್ಯಪಾದಾರವಿಂದಂ
 ಸಾಕ್ಷಾದೀಕ್ಷೇ ಮನಸಿ ಮಧುವಿದ್ವಂಸನ ತ್ವತ್ಸ್ವ ರೂಪಂ .. 90..
 ಪಾತಾಲಾಂಘ್ರಿಂ ಧರಣಿವಲಯಂ ಶ್ರೋಣಿಭಾಗಂ ವಿಹಾಯ
 ಮಧ್ಯೋದ್ದೇಶಂ ಸುರಪುರಮುಖಂ ಬ್ರಹ್ಮಲೋಕೋತ್ತಮಾಂಗಂ .
 ಭಾಸ್ವಚ್ಚಂದ್ರೇಕ್ಷಣಮನಿಲನಿಶ್ವಾಸಮಂಭೋಧಿವೀರ್ಯಂ
 ಧ್ಯಾಯಾಮ್ಯಂತಸ್ಥಿಭುವನಪತೇ ಪೂರುಷಂ ತ್ವಾಂ ವಿರಾಜಂ .. 91..

ಭೂತಾತ್ಮಾನಂ ಭುವನವಿತತಂ ಭೂತಿಸರ್ವಸ್ವಭಾಂಜ
 ಭುಕ್ತೇರ್ಮುಕ್ತೇರಪಿ ಚ ವಿಷಯಂ ಭೂರಿಕಾರುಣ್ಯಪೂರ್ಣಂ .
 ಭೂತಗ್ರಾಮಪ್ರಭವವಿಭವಂ ಭೂರ್ಭವವಸ್ವರ್ನಿಧಾನಂ .
 ಭೂಯೋ ಭೂಯೋ ಮನಸಿ ಭಗವನ್ ಭಾವಯೇಯಂ ಭವಂತಂ .. 92..
 ಮಾಯಾತೀತಂ ಮನನವಿಷಯಂ ಮೌನಭಾಜಾಂ ಮುನೀನಾಂ
 ಕಾಲಾತ್ಮಾನಂ ಕಲಿಮಲಮುಷಂ ಕಾರಣಂ ಕಾರಣಾನಾಂ .
 ದುರ್ವಿಜ್ಞೇಯಂ ನಿಗಮವಚಸಾ ಮುಖ್ಯಾವಾಕ್ಯಾರ್ಥಸಾರಂ
 ತೇಜೋರೂಪಂ ತ್ರಿಭುವನಪತೇ ಚೇತಸಾ ತ್ವಾಂ ಸ್ಮರಾಮಿ .. 93..
 ಆತ್ಮಾರಾಮಂ ವಿಪುಲಮಮಲಂ ವಾಕ್ಯಪಂಚಾತಿವೃತ್ತಂ
 ದ್ವಂದ್ವಾತೀತೈರ್ವಿಷಯವಿಮುಖೈರ್ಯೋಗಿಭಿಶ್ಚಿಂತ್ಯಮಾನಂ .
 ಆವಿರ್ಭೂತಸ್ವರಸಪರಮಾನಂದನಿಷ್ಯಂದಸಾಂದ್ರಂ
 ವಿಶ್ವೋತ್ತಮಸ್ಥಿತಿಲಯಕರಂ ತ್ವಾಂ ಮುರಾರೇ ಸ್ಮರಾಮಿ .. 94..
 ಮುಕ್ತಿಸ್ಥಾನಂ ಮುನಿಜನಮನೋಮಂದಿರಂ ಮೂರ್ತಿಹೀನಂ
 ನಾನಾಕಾರಂ ನಿರುಪಮಮಸಂಖ್ಯಾತವೀರ್ಯಾನುಭಾವಂ .
 ನಿರ್ವ್ಯಾಪಾರಂ ವಿವಿಧವಿಭವಂ ನಿರ್ಮಲಂ ನಿರ್ವಿಕಲ್ಪಂ
 ವಿಶ್ವಾಕಾರಂ ಪರಮಪುರುಷ ತ್ವಾಮಹಂ ಭಾವಯಾಮಿ .. 95..
 ಸ್ಥೂಲಂ ಸೂಕ್ಷ್ಮಂ ಗುರುಲಘುಸಮುತ್ತಂಗಳಮುಚ್ಚೈರ್ಗಭೀರಂ
 ದೀಪ್ರಂ ಶಾಂತಂ ತರಲಮಚಲವ್ಯಕ್ತಮವ್ಯಕ್ತರೂಪಂ .
 ಸರ್ವಾಧ್ಯಕ್ಷಂ ಸಕಲಕರುಣಾಗೋಚರಂ ಲೂತಮಾಯಂ
 ಮಾಯಾಹೀನಂ ಮನಸಿ ಕಲಯೇ ದೇವ ರೂಪಂ ತ್ವದೀಯಂ .. 96..
 ಸತ್ತಾಮಾತ್ರಂ ವಿಕೃತಿರಹಿತಂ ವ್ಯಾಪ್ತಮಾದ್ಯಂತಶೂನ್ಯಂ
 ಸಂವಿದ್ರೂಪಂ ಗುಣಗಣನಿಕಾವಿಕ್ರಮಾಹ್ಲಾದಪೂರ್ಣಂ .
 ಶುದ್ಧಂ ಬುದ್ಧಂ ವಿಘಟಿತತಮೋಬಂಧಮಾತ್ಮಪ್ರಕಾಶಂ
 ಪ್ರತ್ಯಗ್ಭೂತಂ ತವ ಮುರರಿಪೋ ರೂಪಮಂತಃಸ್ಮರಾಮಿ .. 97..
 ಸರ್ವಸ್ಮಾದಪ್ಯುಪರಿ ವಿಲಸತ್ಸರ್ವಭೂತಾತ್ಮಭೂತಂ
 ಸರ್ವಾಕಾರಪ್ರಕಟನಪರಂ ಸರ್ವತೇಜೋನಿಧಾನಂ .
 ಸರ್ವಾಪಾಯಕ್ಷಪಣನಿಪುಣಂ ಸರ್ವಲೋಕಪ್ರಧಾನಂ
 ತ್ವದ್ರೂಪಂ ಮೇ ಲಸತು ಹೃದಯಾಂಭೋರುಹೇ ದೇವದೇವ .. 98..
 ನಿರ್ವಾಣಾಖ್ಯಂ ನಿಖಿಲಜಗತಾಮಾಶ್ರಯಂ ದುರ್ವಿಭಾವ್ಯಂ
 ಭವ್ಯಂ ದಿವ್ಯಂ ಭವಜಲನಿಧೇಃ ಪಾರಮುಚ್ಚೈರಯಂತಂ .
 ಸಚ್ಚಿತ್ಸೌಖ್ಯಾತ್ಮಕಮುಪನಿಷನ್ಮುಖ್ಯವಾಕ್ಯಪ್ರಪಂಚ-
 ವ್ಯಾಖ್ಯಾಯೋಗ್ಯಂ ಪರಮಪುರುಷ ತ್ವತ್ಸ್ವರೂಪಂ ಸ್ಮರಾಮಿ .. 99..

ಸತ್ಯಂ ಜ್ಞಾನಂ ಮುಹುರಪಿ ಮಹಾಯೋಗಿಭಿಶ್ಚಿಂತ್ಯಮಾನಂ
ಪೂರ್ಣಾನಂದಾಮೃತಲಹರಿಕಾಜಾಲಮಾನ್ಯಂ ತುರಿಯಂ .
ಓಂಕಾರಾರ್ಥಂ ಪರಮಮಮೃತಂ ತ್ವನ್ನಿಷೇಧಾವಶೇಷಂ
ಬ್ರಹ್ಮಾದ್ವೈತಂ ಪರಮಪುರುಷ ಸ್ವಾತ್ಮಬೋಧಂ ಸ್ಮರಾಮಿ .. 100..
ಸ್ತೋತ್ರಂ ವಿಷ್ಣೋರಿತಿ ಮೃದುಪದ್ಯೈಃ ಸುಪ್ರಬಂಧೈಃ ಶತೇನ
ಶ್ಲೋಕೈರೇಭಿರ್ವಿರಚಿತಮಿದಂ ಭಕ್ತಿಸಂವರ್ಧನಾಖ್ಯಂ .
ಭಕ್ತ್ಯಾ ಯುಕ್ತಃ ಪಠತಿ ಖಲು ಯಃ ಪ್ರಾತರುತ್ಥಾಯ ನಿತ್ಯಂ
ಪ್ರಾಣಾಪಾಯೇ ವ್ರಜತಿ ಹಿ ಹರೇರ್ಧಾಮ ನಿರ್ವಾಣನಾಮ .. 101..
ಇದಂ ಸ್ತೋತ್ರಂ ಪಠೇನ್ನಿತ್ಯಂ ಯೋ ನರಃ ಪ್ರಾತರುತ್ಥಿತಃ .
ಭಕ್ತಿಸಂವರ್ಧನಂ ನಾಮ ಸ ಯಾತಿ ಪರಮಂ ಪದಂ .. 102..
ಭಕ್ತಿಸಂವರ್ಧನಂ ನಾಮ ಶ್ಲೋಕಾನಾಂ ಶತಕಂ ಮಯಾ .
ಬ್ರಹ್ಮದತ್ತಾಭಿಧಾನೇನ ಸ್ತೋತ್ರಂ ವಿಷ್ಣೋರ್ವಿನಿರ್ಮಿತಂ .. 103..
.. ಇತಿ ಶ್ರೀಭಕ್ತಿಸಂವರ್ಧನಶತಕೇ ಉತ್ತರಭಾಗಃ ಸಂಪೂರ್ಣಃ ..
ಇತಿ ಭಕ್ತಿಸಂವರ್ಧನಶತಕಂ ಸಂಪೂರ್ಣಂ .

Proofread by Saritha Sangameswaran

—
Shri Bhaktisamvardhana Shatakam

pdf was typeset on January 7, 2022

—

Please send corrections to sanskrit@cheerful.com

